

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīvaṅśaṭhakōpa śrīvēdāntadēśika yatīndra
mahādēśikairanugṛhītaṃ

॥ śrī dvādaśastōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī dvādaśastōtram ॥

namō namō nṛsiṃhāya mālōlāya namō namaḥ |

namō namassvarṇaramānṛsiṃhāya namō namaḥ || 1 ||

namō namō maṅgalādrinṛsiṃhāya namō namaḥ |

namō namō nṛttatuṣṭaśrīkṛṣṇāya namō namaḥ || 2 ||

namō namaśśēṣaśāyiraṅgiṇē ca namō namaḥ |

namō namō hastiśailakalpakāya namō namaḥ || 3 ||

namō namaśśēṣaśailaśrīvāsāya namō namaḥ |

namō namō yādavādrinivāsāya namō namaḥ || 4 ||

namō namassaurabhāḍhyaraṅgiṇē ca namō namaḥ |

namō namō ramāśliṣṭavarāhābhyāṃ namō namaḥ || 5 ||

namō namō jñānadāya vāgīśāya namō namaḥ |

namō namō bhūramādikēśavāya namō namaḥ || 6 ||

namō namō dīptaraśmicakrāya ca namō namaḥ |

namō namassagōdāya raṅgiṇē ca namō namaḥ || 7 ||

namō namō jānakīśalakṣmaṇābhyāṃ namō namaḥ |

namō namō'nantasudhāmūrtayē ca namō namaḥ || 8 ||

namō namō nṛsiṃhādiśrīmūrtibhyō namō namaḥ |

namō namō viṣṇupādaśaṭhāribhyāṃ namō namaḥ || 9 ||

*namō namō'nīkanāthaśaṭhajidbhyāṃ namō namaḥ |
namō namō kalidhvaṃsayatīndrābhyāṃ namō namaḥ || 10 ||*

*namō namō vēdacūḍāguravē'stu namō namaḥ |
namō namō vaṅśaṭhāriyatīndrāya namō namaḥ || 11 ||*

*namō namastadājñaptayatīndrēbhyō namō namaḥ |
namō namō vīraraghvīḍyatīndrāya namō namaḥ || 12 ||*

*ramānṛsiṃhabhaktasya vēdacūḍāgurōryatēḥ |
kṛtirēṣā ciraṃ jīyāt padyaiḥ dvādaśabhiryutā || 13 ||*

|| iti śrī dvādaśastōtram samāptam ||